



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងប្រៃសណីយ៍ និងទូរគមនាគមន៍

លេខ...១៤១...បទ.....

សេចក្តីណែនាំ

ការអនុវត្តសារព្រះលេខ ០២ សរ ចុះថ្ងៃទី០៣ ខែកញ្ញា ឆ្នាំ២០០២
របស់រាជរដ្ឋាភិបាល ស្តីពីវិធានការទប់ស្កាត់សកម្មភាពលួចឆ្លើយប្រព័ន្ធទូរស័ព្ទ
ចេញ-ចូលអន្តរជាតិ

ដោយក្រសួងប្រៃសណីយ៍ និងទូរគមនាគមន៍ បានពិនិត្យឃើញថា៖

- ក- មានជនទុច្ចរិតមួយចំនួនបានធ្វើការតភ្ជាប់ តម្លើង និងបំពាក់បរិក្ខារ និងប្រព័ន្ធទូរគមនាគមន៍ រួមមានប្រព័ន្ធប្រែងប្រាស់ (Radio Microwave System) នៅតាមទីតាំងសណ្ឋាគារ កាស៊ីណូ និងតាមទីតាំងប្រកបអាជីវកម្មមួយចំនួន និងអូសរាយបណ្តាញខ្សែទូរគមនាគមន៍គ្រប់ប្រភេទ ជាពិសេសបណ្តាញខ្សែកាប៊ីអុបទឹកឆ្លងកាត់បន្ទាត់ព្រំដែនកម្ពុជា-ថៃ កម្ពុជា-វៀតណាម និងកម្ពុជា-ឡាវ ដើម្បីភ្ជាប់បណ្តាញផ្តល់សេវាទូរគមនាគមន៍អន្តរជាតិដោយគ្មានការអនុញ្ញាត។ សកម្មភាពទាំងនេះ បង្កឲ្យមានជាហានក៏យដល់សុវត្ថិភាពសាធារណៈ បរិស្ថានសង្គមសន្តិសុខជាតិ និងបាត់បង់ចំណូលថវិកាជាតិ។
- ខ- ជាមួយគ្នានេះ មានប្រតិបត្តិករទូរគមនាគមន៍មួយចំនួនដែលទទួលបានអាជ្ញាបណ្ណ និង/ឬលិខិតអនុញ្ញាត សម្រាប់ការតភ្ជាប់ ការតម្លើង និងការបំពាក់បរិក្ខារ និងប្រព័ន្ធទូរគមនាគមន៍ឆ្លងកាត់បន្ទាត់ព្រំដែន មិនបានធ្វើការបំពាក់ស្លាកសញ្ញាសំគាល់អត្តសញ្ញាណរបស់ក្រុមហ៊ុនខ្លួនទៅនឹងបរិក្ខារ និង/ឬប្រព័ន្ធទូរគមនាគមន៍ ដែលជាហេតុនាំឲ្យមានការលំបាកក្នុងការគ្រប់គ្រង។

ក្រសួងប្រៃសណីយ៍ និងទូរគមនាគមន៍ សូមធ្វើការណែនាំ ដូចតទៅ៖


- ✓ ១. ចំពោះបណ្តាប្រតិបត្តិករមានអាជ្ញាបណ្ណ និងលិខិតអនុញ្ញាត៖
 - ត្រូវរៀបចំកែសម្រួលឲ្យមានសណ្តាប់ធ្នាប់ល្អ ស្របតាមស្តង់ដារបច្ចេកទេស និងគុណភាពបណ្តាញនូវរាល់បរិក្ខារ និងប្រព័ន្ធទូរគមនាគមន៍អន្តរជាតិតភ្ជាប់ឆ្លងកាត់បន្ទាត់ព្រំដែនកម្ពុជា-ថៃ កម្ពុជា-វៀតណាម និងកម្ពុជា-ឡាវ ដែលបានធ្វើការបំពាក់កន្លងមក និងការបំពាក់ថ្មី ។
 - ត្រូវធ្វើការបំពាក់នូវស្លាកសញ្ញាសំគាល់អត្តសញ្ញាណម្ចាស់បរិក្ខារ និងប្រព័ន្ធទូរគមនាគមន៍ទាំងអស់ដែលបានឬនឹងត្រូវតម្លើង និងបំពាក់ ដោយបញ្ជាក់ពីនាមករណ៍ក្រុមហ៊ុន អាស័យដ្ឋាន និងលេខទូរស័ព្ទទំនាក់ទំនងឲ្យបាន ច្បាស់លាស់ ។
- ✓ ២. ចំពោះប្រតិបត្តិករ និងបុគ្គលពាក់ព័ន្ធដែលមិនមានអាជ្ញាបណ្ណ និងលិខិតអនុញ្ញាតត្រូវបញ្ឈប់ជាបន្ទាន់នូវរាល់សកម្មភាពតម្លើង និងបំពាក់បរិក្ខារទូរគមនាគមន៍គ្រប់ប្រភេទ ដែលបម្រើឲ្យការតភ្ជាប់ឆ្លងកាត់បន្ទាត់ព្រំដែនកម្ពុជា-ថៃ កម្ពុជា-វៀតណាម និងកម្ពុជា-ឡាវ ដោយគ្មានការអនុញ្ញាត។

៣. ប្រតិបត្តិករ និង/ឬបុគ្គលពាក់ព័ន្ធ ត្រូវអនុវត្តតាមចំណុចទី១ និងទី២ ខាងលើឲ្យបានមុនថ្ងៃទី៣០ ខែកញ្ញា ឆ្នាំ ២០១៥។ ករណីខកខាន ក្រសួងប្រៃសណីយ៍ និងទូរគមនាគមន៍ នឹងសហការជាមួយក្រសួង-ស្ថាប័នមាន សមត្ថកិច្ច ដើម្បីអនុវត្តតាមនីតិវិធីច្បាប់ជាធរមាន។

ទទួលបានសេចក្តីណែនាំនេះ សូមប្រតិបត្តិករទូរគមនាគមន៍ និងបុគ្គលពាក់ព័ន្ធ ព្រមទាំងអាជ្ញាធរមានសមត្ថកិច្ច ចូលរួមសហការអនុវត្ត ឲ្យមានប្រសិទ្ធភាពខ្ពស់។

រាជធានីភ្នំពេញ ថ្ងៃទី១៣ ខែសីហា ឆ្នាំ ២០១៥

រដ្ឋមន្ត្រី



ប្រាក់ សុខុន

ចម្លងជូន៖

- ក្រសួងមហាផ្ទៃ “ដើម្បីជូនជ្រាប”
- សាលារាជធានី-ខេត្ត
- បញ្ញត្តិករទូរគមនាគមន៍កម្ពុជា
- គ្របបង្គំប្រៃសណីយ៍ និងទូរគមនាគមន៍ខេត្ត “ដើម្បីសហការអនុវត្ត”
- ប្រតិបត្តិករទូរគមនាគមន៍ “ដើម្បីអនុវត្ត”
- ឯកសារកាលបប្បវត្តិ